

उपवनसंरक्षक (कांदळवन कक्ष), मुंबई या  
पदनामास आहरण व संवितरण अधिकारी  
म्हणून घोषित करण्याबाबत.

महाराष्ट्र शासन  
महसूल व वन विभाग,  
शासन निर्णय क्रमांक : एफडीएम २०१९/प्र.क्र.४१/फ-२  
मंत्रालय, मुंबई-४०० ०३२,  
दिनांक :- २६ जून, २०१९

- संदर्भ :-** १) वित्त विभाग, शासन निर्णय, क्रमांक-मकोनि-१०००/प्र.क्र.४४/०५, कोषा-प्र.५ दि. ०४.०१.२००६.  
२) महसूल व वन विभाग, शासन निर्णय, क्र.एएफओ-१०१३/प्र.क्र.२४१/फ-७, दि.१५.१०.२०१६.  
३) प्रधान मुख्य वनसंरक्षक (अर्थसंकल्प नियोजन व विकास), नागपूर यांच्या कार्यालयाचे पत्र क्र.कक्ष-२(१)/असं/प्र.क्र.१९/८४७/२०१८-१९, दि.२१.०२.२०१९  
४) प्रधान मुख्य वनसंरक्षक (अर्थसंकल्प नियोजन व विकास), नागपूर यांच्या कार्यालयाचे पत्र क्र.कक्ष-२(१)/असं/प्र.क्र.१९/१२१/२०१८-१९, दि.१८.०६.२०१९

**प्रस्तावना -**

शासनाच्या वन विभागाच्या क्षेत्रिय कार्यालयातील कर्मचाऱ्यांची वेतन व भत्त्यांची देयके फेब्रुवारी-२००६ पासून इतर विभागाच्या कर्मचाऱ्यांप्रमाणेच कोषागारातून पारित करण्याबाबत वित्त विभागाच्या संदर्भाधिन दि.०४.०१.२००६ च्या शासन निर्णयान्वये निर्णय घेण्यात आला आहे. यानुसार महाराष्ट्र कोषागार नियम १९६८ खंड-१ मधील नियम १३ नुसार व नियम १५(३) नुसार विभागातील आहरण व संवितरण अधिकाऱ्यांची यादी महालेखापाल कार्यालयाकडे पाठविण्यात येते. यानुसार वेळोवेळी निर्गमित केलेल्या शासन निर्णयानुसार विभागातील आहरण व संवितरण अधिकाऱ्यांच्या याद्या प्रसिध्द करण्यात आल्या आहेत.

२. भारतीय वन सेवेतील पुनर्विलोकनाच्या अनुषंगाने संदर्भ क्र.२ येथील शासन निर्णयान्वये भारतीय वन सेवा (संवर्ग) नियम १९६६, च्या नियम क्रमांक ४(२) अन्वये भारतीय वन सेवा (संवर्ग पदसंख्या विनियमन) १९६६ मध्ये भारतीय वनसेवेतील राज्यात कार्यरत असलेली काही पदे श्रेणी उन्नत तसेच श्रेणी अवनत करण्यात आलेली आहे. त्या अनुषंगाने उप संचालक (वने), दक्षता व भ्रष्टाचार निर्मूलन मुंबई या पदाचे रुपांतर उप वनसंरक्षक (कांदळवन कक्ष), मुंबई असे करण्यात आलेले आहे.

३. त्या अनुषंगाने प्रधान मुख्य वनसंरक्षक (अर्थसंकल्प नियोजन व विकास), नागपूर यांनी त्यांच्या संदर्भ क्र.३ व ४ येथील पत्रान्वये उप वनसंरक्षक (कांदळवन कक्ष), मुंबई या पदनामास आहरण व संवितरण अधिकारी म्हणून घोषित करण्याबाबतचा प्रस्ताव शासनास सादर केला आहे. त्या अनुषंगाने सदरहू पदनामास "आहरण व संवितरण अधिकारी" म्हणून घोषित करण्याची बाब शासनाच्या विचाराधीन होती.

**शासन निर्णय :-**

प्रधान मुख्य वनसंरक्षक (अर्थसंकल्प नियोजन व विकास), नागपूर यांच्या कार्यालयाने संदर्भ क्र.३ व ४ येथील पत्रान्वये सादर केलेल्या प्रस्तावास अनुसरून उप वनसंरक्षक (कांदळवन कक्ष), मुंबई या पदास वित्त विभागाच्या दि.०४.०१.२००६ रोजीच्या शासन निर्णयानुसार त्यांचे अधिनस्त काम

करणारे अधिकारी व कर्मचारी यांची वेतन व भत्त्याची देयके पारीत करण्यासाठी आहरण व संवितरण अधिकारी म्हणून घोषित करण्यात येत आहे :-

अ.क्र.	वनवृत्त कार्यालय	आहरण व संवितरण अधिकारी घोषित करावयाचे पदनाम	मुख्यालय ठिकाण	जवळचे कोषागार कार्यालय व सांकेतांक क्र.
१	कांदळवन कक्ष, मुंबई	उप वनसंरक्षक (कांदळवन कक्ष), मुंबई	अपर प्रधान मुख्य वनसंरक्षक (कांदळवन कक्ष), मुंबई	कोषागार कार्यालय, अधिदान व लेखा कार्यालय, महाराष्ट्र शासन, लेखा व कोष भवन, ए विंग, कुर्ला संकुल, वांद्रे, पुर्व मुंबई-५१ सांकेतांक-७१०१

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संकेतांक २०१९०६२६१२४०५०८८१९ असा आहे.हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अतुल कोदे)

सह सचिव

महसूल व वन विभाग

प्रति -

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक (अर्थसंकल्प नियोजन व विकासा), नागपूर.
३. अपर प्रधान मुख्य वनसंरक्षक (कांदळवन कक्ष), मुंबई.
४. उप वनसंरक्षक (कांदळवन कक्ष), मुंबई.
५. महालेखापाल (लेखा परीक्षा) / (लेखा व अनुज्ञेयता) महाराष्ट्र राज्य-१/२, मुंबई/नागपूर.  
(त्यांना विनंती करण्यात येते कि, महाराष्ट्र कोषागार नियम १९६८ खंड-१ मधील नियम १५(२) व १५ (३) नुसार उपरोक्त अधिकाऱ्यास प्राधिकृत करण्याची पुढील कार्यवाही करण्यात करावी.)
६. संचालक, लेखा व कोषागार, संचालनालय, मुंबई.
७. वरीष्ठ लेखा कोषागार अधिकारी, नागपूर / मुंबई.
८. सहसंचालक, (तांत्रिक) लेखा व कोषागार, मुंबई.
९. वित्त विभाग, कार्यासन कोषा. प्र-५, मंत्रालय, मुंबई.
१०. निवड नस्ती (फ-२), महसूल व वन विभाग.